




मिति २०७९ साल असार १० गते शुक्रवारका दिन
कनकाई नगरपालिकाको एघारौं नगरसभाको बैठकमा
पेस भएको आर्थिक वर्ष २०७९/०८० को वार्षिक बजेट वक्तव्य



कनकाई नगरपालिका
नगर कार्यपालिकाको कार्यालय
जामुनवारी, झापा, प्रदेश नं. १, नेपाल
फोन नं. ०२३-४०११५५
इमेल: kanakai.mun@gmail.com
info@kankaimun.gov.np
वेभसाईट: www.kankaimun.gov.np

कनकाई नगरपालिकाको आर्थिक वर्ष २०७९/०८० को वार्षिक बजेट वक्तव्य

नगर सभाध्यक्षज्यू

नगरसभा सदस्यज्यूहरू

सम्पूर्ण कर्मचारी तथा सञ्चारकर्मीज्यूहरू

यस नगरको सम्मानित नगरसभा समक्ष मिति २०७९/०३/०८ गतेका दिन एघारौं नगरसभाको दोस्रो बैठकबाट आ.व. २०७९/८० को नीति तथा कार्यक्रम प्रस्तुत भई सर्वसम्बत रूपले पारित भईसकेको छ । यस सम्मानित नगरसभा समक्ष कनकाई नगरपालिकाको आर्थिक वर्ष २०७९/८० को बजेट प्रस्तुत गर्न पाएकोमा मलाई हर्षको अनुभूति भएको छ । प्रथमतः विगत २ वर्षदिखि नै विश्वव्यापी रूपमा फैलिएको कोभिडजन्य महामारीका कारण हालसम्म मृत्युवरण गर्नु भएका व्यक्तिहरू प्रति हार्दिक श्रद्धाञ्जली व्यक्त गर्दै शोक सन्तस परिवार प्रति हार्दिक समवेदना प्रकट गर्दछु । देशलाई यो अवस्थासम्म ल्याइपुर्याउन योगदान पुर्याउनु हुने सम्पूर्ण ज्ञात-अज्ञात अमर शहीदहरू प्रति भावपूर्ण श्रद्धाञ्जली अर्पण गर्दछु । यस नगरका दिवंगत अग्रज राजनीतिक तथा सामाजिक व्यक्तित्वहरू प्रति हार्दिक श्रद्धाभाव प्रकट गर्न चाहन्छु ।

हामीले जीवन कै जटिल र चुनौतिपूर्ण परिस्थितिको सामनाको रूपमा कोभिड १९को महामारी कारणले समाजलाई समेत आक्रान्त पारेको अवस्थामा पहिलो कार्यकालका जनप्रतिनिधिज्यूहरूबाट गत आ.व. को बजेट विनियोजन भएको थियो । हाल उक्त महामारी केही मत्थर भएतापनि छिमेकी मुलुक भारत र चीन लगायतका देशहरूमा समेत प्रकोप निरन्तर कायम रहेको साथै हाम्रो मुलुकमा समेत दैनिक केही संख्यामा संक्रमितको संख्या निरन्तर देखापरिरहेको सन्दर्भलाई समेत मध्यनजर गरी आउनसक्ने चुनौतिलाई सामाना गर्ने गरी यस सम्मानित नगरसभा समक्ष आर्थिक वर्ष २०७९/८० को आय/व्यय अनुमान तथा चालु र पूँजीगत खर्चको अनुमानित विवरण सार्वजनिक गर्न उपस्थित भएको छु ।

कोभिड-१९ को महामारीको कारणले अघिल्ला दुई आर्थिक वर्षहरूमा नगरको विकास तथा संबृद्धिको यात्रालाई प्रभावित पारेको व्यहोरा प्रति यहाँहरू समेत साक्षात्कार नै हुनुहुन्छ । जसको कारणले, समयमा नै भौतिक पूर्वाधार, आर्थिक, सामाजिक, शैक्षिक क्षेत्रहरूको विकासमा समेतमा प्रभाव परेको व्यहोरा तपाईं हामी सबैले प्रत्यक्ष अनुभूति गरेकै विषय हो ।

सम्पूर्ण नगरवासी नागरिकहरूको मनोवल उच्च राख्दै सडक पूर्वाधारको निर्माण, नदी नियन्त्रण, उज्यालो नगरी, खेलकुद क्षेत्रको विकास, समग्र शैक्षिक क्षेत्रको विकास, स्वच्छ खानेपानीजस्ता कार्यक्रमहरू निरन्तर संचालन गरिएकोले हामी सकारात्मक रूपमा अगाडि बढ्न सफल भईरहेका छौं । विभिन्न संघ-संस्था, देश विदेशमा रहनु भएका प्रबुद्ध नागरिकहरूबाट निरन्तर प्राप्त भएको आर्थिक सहयोग तथा नगरको साझेदारीमा प्रस्तावित नगर अस्पताल, सुरुङ्गामा अक्सिजन प्लाण्ट निर्माण कार्य सम्पन्न भएसकेको छ । यसर्थ, यस महान कार्यमा सहयोग गर्नु हुने सबै प्रति हार्दिक कृतज्ञता ज्ञापन गर्दछु ।

नेपाल नगरपालिका संघबाट देशभर रहेका नगरपालिकाहरूको समग्र कार्यसम्पादन मूल्याङ्कन सूचकको समेतको आधारमा यस कनकाई नगरपालिकालाई वित्तीय अनुशासन, राजस्व परिचालन र पूर्वाधार विकासको निर्माण विधामा गत वर्ष **सर्वोत्कृष्ट नगरपालिका** घोषणा हुनुले हाम्रो नगरको गौरव बढेको व्यहोरा यहाँहरू समक्ष निवेदन गर्न चाहन्छु । यसै गरी स्थानीय तहहरूको समग्र क्षेत्रको कार्य सम्पादनको मूल्याङ्कन गर्ने "स्थानीय तहको कार्य

सम्पादन स्व-मूल्याङ्कन” (LISA) प्रकृत्यामा आ.व. २०७७/०७८ मा झापा जिल्लाका सम्पूर्ण पालिकाहरू मध्ये पहिलो स्थान, त्यसै गरी सूचना प्रविधिको प्रयोग तथा सेवाप्रवाहमा संघीय मामिला तथा सामान्य प्रशासन मन्त्रालयबाट तोकिएका मूल्याङ्कनका सूचकका आधारमा गरिएको मूल्याङ्कनमा देश भरका पालिका मध्ये सातौं र प्रदेश नं. १ का पालिका मध्ये पहिलो स्थान प्राप्त गर्न सफल भएको प्रतिवेदनमा उल्लेख भएको व्यहोरा समेत यस सम्मानित नगरसभामा समक्ष अवगत गराउन चाहन्छु । उल्लिखित उपलब्धिहरूलाई समेत संस्थागत गर्दै हामीले यो ऐतिहासिक नगरसभा मार्फत हाम्रा दीर्घकालीन सोच, ध्येय तथा लक्ष्यहरूलाई सम्बोधन गर्ने गरी तत्कालीन लक्ष्यहरू निर्धारण गरी सोही अनुरूप बजेट विनियोजन गरेका छु । हाम्रो आर्थिक अव्ययहरूलाई निरन्तर र गतिशील बनाई समृद्ध नगरको नारालाई आत्मसाथ गर्दै हामीसँग भएको अधिकतम श्रोत-साधनलाई आवश्यकता र प्राथमिकताक्रम निर्धारण गरी आ.व. २०७९/८० को बजेट विनियोजन गरेका छु । प्रस्तुत बजेट तथा कार्यक्रम मार्फत समेट्न नसकिएका विषय तथा क्षेत्रहरूलाई आगामी दिनहरूमा निरन्तर समेट्दै जाने प्रतिवद्धता व्यक्त गर्दछु ।

यस नगरको समुन्नत विकासकालागि नगरपालिकाको आन्तरिक श्रोत, संघीय तथा प्रदेश सरकारको श्रोत र राजश्व बाँडफाँडबाट प्राप्त हुने रकम, वित्तीय समानीकरण अनुदान, समपूरक तथा स-शर्तमा उल्लेखित कार्यक्रम समेतका आधारमा आर्थिक वर्ष २०७९/८० मा सञ्चालन हुने योजना तथा कार्यक्रमहरू तयार पारेको छु । आगामी आर्थिक वर्षको बजेट तथा कार्यक्रम तर्जुमाको क्रममा नेपालको संविधान, २०७२ मा भएका व्यवस्थाहरू तथा संविधानको अनुसूची(८) को एकल अधिकार र अनुसूची(९) को साझा अधिकारमा रहेका अनुसूचीहरूमा भएका व्यवस्थाहरू, पन्ध्रौं राष्ट्रिय आवधिक योजना (राष्ट्रिय योजना आयोग), दीगो विकासका लक्ष्यहरू, कनकाई नगरपालिकाको आवधिक योजना (२०७६/०७७)/(२०८०/०८१), नगरको मध्यकालीन खर्चको अवस्था, स्थानीय सरकार सञ्चालन ऐन, २०७४, सङ्घीय मामिला तथा सामान्य प्रशासन मन्त्रालय, अर्थ मन्त्रालय तथा प्रदेश नं. १ सरकारको आर्थिक ऐन, समय-समयमा प्राप्त भएका मार्गदर्शन र परिपत्रहरूका साथै नगरपालिकाले आयोजना गरेको पूर्व बजेट छलफल कार्यक्रमबाट प्राप्त भएका सुझावहरू, नगर सभाबाट प्राप्त भएका सुझावहरू, विषयगत समितिबाट प्राप्त भएका सुझावहरू, दीर्घकालीन सोचले निर्दिष्ट गरेका विषयवस्तु, नगर क्षेत्र भित्र रहेका सम्पूर्ण क्रियाशील राजनैतिक दल तथा दलका भातृ संघ-संगठन, विभिन्न संघ-संस्था, संचार माध्यम, एवम पत्रकार, नागरिक समाज, विद्वतवर्ग, पिछडिएका तथा सिमान्तकृत वर्ग र टोलबस्तीहरू समेतबाट प्राप्त भएका सुझावहरूका साथै नगरवासीहरूले समय समयमा दिनु भएका सुझावहरूलाई मूल आधार मानी यहाँहरूले अपेक्षा गर्नुभएका विषयवस्तुहरूलाई समेत समेटी बजेट निर्माण गरिएको छ ।

नगर सभाध्यक्षजू

नगरसभा सदस्यजूहरू

अव म,

यस गरिमामय सभा समक्ष बजेटका उद्देश्य तथा प्राथमिकताहरू प्रस्तुत गर्ने अनुमति चाहन्छु ।

- नगरमा रहेका प्राकृतिक स्रोत साधनको संरक्षण गर्दै श्रम शक्ति र पुँजीको अधिकतम उपभोग गरी गरिवी निवारण गर्नु ।
- संघ र प्रदेश सरकारबाट प्राप्त अनुदान र सहयोगलाई नागरिकको आवश्यकता परिपूर्ति गर्ने कार्यमा लगानी गर्नु ।

- महामारीजन्य संक्रमणको थप हुन सक्ने रोकथाम तथा नियन्त्रण गर्न र नागरिकहरूको जीवन रक्षाको लागि उचित व्यवस्थापन गर्नु ।
- उत्पादनशील क्षेत्रलाई उच्चतम परिचालन गरी गुणस्तरीय उत्पादन र उत्पादकत्वमा वृद्धि गर्दै समतामूलक आर्थिक विकासको आधार तयार गर्नु ।
- गुणस्तरीय शिक्षा, स्वास्थ्य तथा खानेपानीको सुनिश्चिता गर्दै सामाजिक न्याय सहितको समुन्नत समाज निर्माण गर्नु ।
- गुणस्तरीय पूर्वाधारको विकास गरी संवृद्धिको आधार तयार गर्नु ।
- नगरलाई प्रविधी मैत्री बनाउदै सुशासन अभिवृद्धि गर्नु ।
- नगरले अवलम्बन गरेको “सम्मुनत सम्पदा दिगो पूर्वाधार, समृद्ध कनकाईको मूल आधार” भन्ने नारालाई आत्मसाथ गर्नु ।

बजेटका प्राथमिकताहरू

- कृषि तथा पशुपालन क्षेत्रको रुपान्तरणकालागि समयानुकूल प्रविधिको प्रयोग बढाई आधुनिकीकरण, विशिष्टीकरण तथा व्यवसायीकरण
- स्वास्थ्य र शिक्षाको गुणस्तर अभिवृद्धि
- गरीब, भूमिहीन तथा अशक्त मैत्री कार्यक्रमहरू संचालन
- आर्थिक तथा सामाजिक क्षेत्रमा समानुपातिक विकास
- भौतिक पूर्वाधारको निर्माण तथा स्तरोन्नति
- संस्थागत क्षमता विकास, सेवा प्रवाहमा प्रभावकारिता र सुशासनमा अभिवृद्धि
- लक्षित तथा विपन्न वर्गको सशक्तीकरण, सुरक्षित आवास र क्षमता विकास
- पर्यटकीय गन्तव्यहरूको उजागर गरी आर्थिक विकास
- विपद् व्यवस्थापन तथा वातावरण संरक्षण
- औद्योगिकीकरण तथा युवा रोजगारीको अवसरमा वृद्धि
- हरित, उज्यालो, मजदुर मैत्री, बालमैत्री र सुन्दर नगर निर्माण

सभाध्यक्ष महोदय

नगर सभा सदस्यज्यूहरू ।

अब म, संघीय सरकार, प्रदेश नं. १ सरकार, राष्ट्रिय प्राकृतिक श्रोत तथा वित्त आयोग समेतबाट प्राप्त मार्गदर्शन र बजेटको परिधि भित्र रही यस सम्मनित गरिमामय नगरसभा समक्ष आ.व. २०७९/०८० को लागि (चालु तथा पूँजीगत समेत) कुल रु. ७३,८५,६९,४२०।- (अक्षरेपी त्रिहत्तर करोड पचासी लाख एकसठी हजार चार सय वीस) को सीमा भित्र रही बजेट प्रस्तुत गरेको छु । उल्लेखित कुल वजेट सीमा भित्र आ.व. २०७९/८० देखि ६८ वर्ष भन्दा माथि उमेर समूहका जेष्ठ नागरिकहरू तथा तोकिएका अन्य समूह र वर्गले सामाजिक सुरक्षा भत्ता वापत प्राप्त गर्ने रकम सोही कानुन बमोजिम खर्च हुने भएकाले अनुमानित रकम रु. २५ करोड यस बजेट कार्यक्रममा समावेश गरिएको छैन। अब म यस नगरसभा समक्ष पेश भएको नीति तथा कार्यक्रमको लक्ष्य प्राप्तिका लागि आगामी आ.व. २०७९/८० मा प्राप्त हुने विभिन्न आम्दानी (आय) तथा खर्च (व्यय) हरूको विवरण पेस गर्ने अनुमति चाहन्छु ।

(क) संघ तथा प्रदेश नं. १ सरकारबाट वित्तीय समानीकरण अनुदान वापत प्राप्त हुने अनुमानित रकम

यस शीर्षक अन्तर्गत संघीय सरकारबाट प्राप्त हुने अनुदान रकम रु. १५,०९,००,०००।- (अक्षरेपी पन्ध्र करोड नौ लाख) तथा प्रदेश नं.१ सरकारबाट प्राप्त हुने अनुदान रकम रु.८२,९९,०००।- (अक्षरेपी बयासी लाख उनान्सय हजार) गरी जम्मा रु. १५,९१,९९,०००।-(अक्षरेपी पन्ध्र करोड एकानब्बे लाख उनान्सय हजार) को अनुदान बजेट प्राप्त हुने अनुमान गरिएकोमा वित्तीय समानीकरण अनुदान निःशर्त प्रकृतिको अनुदान भएको र यस शीर्षक अन्तर्गत संघीय सरकार तथा प्रदेश नं. १ सरकारबाट प्राप्त सम्पूर्ण अनुदानलाई भौतिक पूर्वाधार, आर्थिक विकास, सामाजिक विकास तथा अन्य तोकिए बमोजिमका कार्यक्रम (पूँजीगत शीर्षक) तर्फका योजना तथा कार्यक्रमहरू कार्यान्वयन गर्न विनियोजन गरेको छु ।

(ख) संघ, प्रदेश नं. १ सरकार र मालपोतको राजस्व बाँडफाँड शीर्षकबाट प्राप्त हुने अनुदान रकम

यस शीर्षक अन्तर्गत संघीय सरकारको राजस्व बाँडफाँडबाट प्राप्त हुने अनुमानित अनुदान रकम रु.१०,०३,५९,०००।-(अक्षरेपी दश करोड तिन लाख उनान्साठी हजार), प्रदेश नं. १ सरकारको सवारी कर बाँडफाँडबाट प्राप्त हुने अनुदान रकम रु.९८,५५,४२०।- (अक्षरेपी अन्ठानब्बे लाख पचपन्न हजार चार सय वीस) र घर जग्गा रजिष्ट्रेशन (भूमि/मालपोत) दस्तुरबाट प्राप्त हुने अनुमानित रकम रु.२,००,००,०००।- (अक्षरेपी दुई करोड) गरी जम्मा हुन आउने रकम रु.१३,०२,१४,४२०।- (अक्षरेपी रु. तेह करोड दुई लाख चौध हजार चार सय वीस) प्राप्त हुने रकमलाई कार्यालयको चालु तथा कार्यक्रम खर्च शीर्षकमा व्यय हुने गरी बजेट विनियोजन गरेकोछु ।

(ग) नगरपालिकाको विभिन्न कर तथा स्रोतबाट प्राप्त हुने अनुमानित आय रकम (आन्तरिक आय)

यस शीर्षक अन्तर्गत नगरपालिकाका विभिन्न कर तथा राजस्वबाट प्राप्त हुने रकम, प्रदेश नं. १ सरकारको आर्थिक ऐन बमोजिम नदी जन्य पदार्थको विक्री तथा अन्य स्रोतहरूबाट रु. ८,१५,३०,०००।- (अक्षरेपी आठ करोड पन्ध्र लाख तीस हजार) प्राप्त हुने अपेक्षा गरेको छु । उक्त शीर्षकबाट प्राप्त हुने रकमलाई चालु तथा पूँजीगत शीर्षक एवम् कार्यक्रम संचालन तर्फ खर्च गर्ने गरी बजेट विनियोजन गरेको छु ।

(घ) चालु आ.व. २०७८/०७९ को बाँकी रहने अनुमानित स्थानीय सञ्चित कोष रकम

आ.व. २०७८/०७९ को अन्त्य सम्म खर्च भई नगरपालिकाको स्थानीय मूल सञ्चित कोषमा बाँकी रहने (स-शर्त, समपूरक र विशेष अनुदान वाहेकका रकम) नगर तथा वडा कार्यालयको चालु आ.व.मा विविध कारणले सम्पन्न हुन नसकी दायित्वमा बाँकी रहने योजनाहरूको आ.व. २०७९/८० मा भुक्तानी दिनुपर्ने समेत अनुमानित जम्मा रकम रु.३,००,००,०००।- (अक्षरेपी रु.तीन करोड) लाई नगर तथा वडाका तोकिएका दायित्वमा रहेका योजना तथा कार्यक्रममा भुक्तानी गर्ने गरी बजेट विनियोजन गरेको छु ।

(घ) संघ तथा प्रदेश नं. १ सरकारबाट समपूरक तथा विशेष अनुदानबाट प्राप्त हुने अनुमानित रकम

यस शीर्षक अन्तर्गत संघीय सरकारको समपूरक अनुदान वापत प्राप्त हुने (पूँजीगत तर्फ) रकम रु. ८०,००,०००।- (अक्षरेपीरु असी लाख) तथा प्रदेश नं. १ सरकारबाट प्राप्त हुने (पूँजीगत) मार्फत रकम रु. १,००,००,०००।- (अक्षरेपी रु. एक करोड) गरी जम्मा प्राप्त हुने रु.१,८०,००,०००।- (अक्षरेपी रु. एक

करोड असी लाख) रकमलाई तोकी आए बमोजिम नै पूँजीगत शीर्षकमा खर्च गर्ने गरी बजेट विनियोजन गरेको छु ।

(ड) संघ तथा प्रदेश नं. १ सरकारबाट तोकी आए बमोजिमका स-शर्त शीर्षकमा नै खर्च गर्ने गरी प्राप्त हुने रकम

यस शीर्षक अन्तर्गत संघीय सरकारबाट शर्त रुपमा तोकिए बमोजिमका योजना तथा कार्यक्रमहरू सम्पन्न गर्न चालु शीर्षक तर्फ रु. १८,०४,००,००० (अक्षरेपी रु. अठार करोड चार लाख) र पूँजीगत तर्फ रु. २,१९,००,०००।- (अक्षरेपी रु. दुई करोड उन्नाईस लाख) तथा प्रदेश नं. १ सरकारबाट स-शर्त अनुदान बापत प्राप्त हुने रकम रु. १६,१८, ०००।-(अक्षरेपी सोह्र लाख अठार हजार) समेत चालु तथा पूँजीगत रकम रु. २०,३९,१८,०००।-(अक्षरेपी रु. बीस करोड उन्नाचालीस लाख अठार हजार) तोकिए आए बमोजिमको शीर्षकहरूमा नै खर्च गर्ने व्यवस्था मिलाएको छु ।

(च) अनुदान तथा ऋण स्वरुप नेपाल सरकार, प्रदेश सरकार, विभिन्न सरकारी तथा गैरसरकारी दातृ निकाय, संघ-संस्था तथा व्याक्ति समेतबाट प्राप्त हुने अनुमानित रकम

यस शीर्षक अन्तर्गत नगर क्षेत्र भित्र संचालन गरिने विभिन्न गौरवका पूर्वाधारयुक्त योजना तथा नगरवासी नागरिकको सामाजिक तथा आर्थिक स्तर वृद्धि गर्ने विभिन्न कार्यक्रमहरू संचालन गर्नकालागि आवश्यक पर्ने रकम दुवै पक्षको आपसी समझदारी पत्रमा उल्लेख भए बमोजिम कार्य गर्ने गरी अनुदान तथा ऋण स्वरुप प्राप्त हुने/लिन सकिने अनुमानित रकम रु. ११,००,००,०००।- (अक्षरेपी एघार करोड) सोहि बमोजिम प्राप्त भए पश्चात खर्च गर्ने गरी विनियोजन गरेको छु ।

सभाध्यक्ष महोदय

नगर सभा सदस्यज्यूहरू ।

अब म, माथि उल्लेखित आय विवरणमा प्राप्त हुन आउने अनुमानित रकम रु. ७३,८५,६१,४२०।- (अक्षरेपी रु. त्रिहत्तर करोड पचासी लाख एकसठ्ठी हजार चार सय बीस) लाई यस कनकाई नगरपालिकाले आगामी आ.व. २०७९/८० मा नगर तथा वडामा सञ्चालन गर्ने योजना तथा कार्यक्रम र अन्य चालु तथा पूँजीगत खर्चका शीर्षकमा खर्च गर्ने गरी यस सम्मानित नगर सभा समक्ष बजेट विनियोजन गरेको छु ।

क) कृषि तथा पशुपक्षी कार्यक्रम तर्फ

कृषिका विभिन्न पकेट क्षेत्रहरू, कृषि औजार तथा सामग्री खरिद, उन्नत मल बीउको व्यवस्थापन, चकलाबन्दी खेती, अर्गानिक खेती, सामुहिक कृषि खेती, पशुपक्षी सम्बन्धी विविध कार्यक्रम संचालन गर्न एवम विभिन्न संघ सस्थासंग भएको सम्झौतालाई समेत निरन्तरता दिन तथा स्थानीय स्तरमा हुन सक्ने सम्भावित कृषि तथा पशुजन्य उत्पादनलाई प्रवर्द्धन/सम्बर्द्धन गर्न वडागत रूपमा तथा नगरपालिका स्तरबाट समेत कार्यान्वयन हुने गरी रु. २,२५,००,०००।- (अक्षरेपी दुई करोड पच्चिस लाख) बजेटको खर्च गर्ने व्यवस्था मिलाएको छु ।

ख) शिक्षा सम्बन्धी कार्यक्रम तर्फ

नगरपालिकाको शैक्षिक गुणस्तर अभिवृद्धि गर्दै, नगरलाई शैक्षिक गन्तव्य तर्फ अघि बढाउन, शैक्षिक गुणस्तरलाई बृद्धि गर्न, विज्ञ टोली सहितको अनुगमन, आई.सी.टी सहितको शैक्षिक सूचना केन्द्रको स्थापना, विद्यालय क्षेत्रको विकास कार्यक्रमहरू सञ्चालन गर्न, नगरपालिका स्तरीय वार्षिक परीक्षा सञ्चालन गर्न, कक्षा ८ सम्मका विद्यार्थीहरूकालागि पोशाक र दिवा खाजा उपलब्ध गराउन, बाल विकासका विद्यार्थीकालागि झोला व्यवस्थापन गर्न, सरोकारवालाहरूलाई क्षमता विकास तालिम उपबन्ध गराउन, कक्षा ११ र १२ मा अध्ययनरत गरीब तथा जेहनदार विद्यार्थीकालागि छात्रवृत्ति प्रदान गर्न, बाल शिक्षा सहजकर्ता र विद्यालय कर्मचारी प्रोत्साहन कार्यक्रमका लागि, विज्ञान प्रयोगशाला लगायत विद्यालयको भौतिक पूर्वाधार निर्माण तथा कार्यालय व्यवस्थापनलागि संघीय सरकारबाट तोकिएको आएको सशर्त अनुदान बाहेक जम्मा रकम रु. २०५,००,०००।- (अक्षरेपी रु. दुई करोड पाँच लाख) बजेट खर्च गर्ने गरी विनियोजन गरेको छु ।

ग) स्वास्थ्य सम्बन्धी कार्यक्रम तर्फ

विभिन्न महामारीजन्य रोगको रोकथाम तथा नियन्त्रण गर्न ,स्वास्थ्य संस्थाहरूमा स्वास्थ्य शिक्षाकालागि सामग्री वितरण गर्न, विद्यालय स्वास्थ्य प्रवर्द्धन तथा स्वास्थ्य शिक्षा कार्यक्रम संचालन गर्न, समुदायमा आधारित स्वास्थ्य सेवा प्रवर्द्धन गर्न, नगरका लागि आवश्यक औषधी खरिद गर्न, प्रसूति सेवा कार्यक्रम, परिवार नियोजन सम्बन्धी कार्यक्रम , सुरक्षित मातृत्व, गाउँघर क्लिनिक, आमा सुरक्षा, ल्याव सञ्चालन, थप विशेषज्ञ सेवाको विस्तार गर्न, नागरिक स्वास्थ्य बिमा कार्यक्रममा छुट दिन, जेष्ठ/विपन्न/असहाय नागरिकहरूको लागि विविध कार्यक्रम संचालन गर्न, सम्पूर्ण वडा कार्यालयहरूमा आधारभुत स्वास्थ्य सेवा उपलब्ध गराउन लगायत स्वास्थ्य क्षेत्रका विविध कार्यक्रम सम्बोधन गर्नका लागि स-शर्त अनुदान बाहेक जम्मा रकम रु. १,५०,००,०००।- (अक्षरेपी रु.एक करोड पचास लाख रकम रुपैयाँ मात्र) बजेट खर्च गर्ने गरी विनियोजन गरेको छु ।

घ) खानेपानी, सरसफाई तथा ढल व्यवस्थापन कार्यक्रम तर्फ

नगरमा स्वच्छ खानेपानीको पहुँचबाट टाढा रहेका नागरिकलाई खानेपानीको सर्वशुलभ सेवा उपलब्ध गराउन तथा नगरमा रहेका मुख्य सहरहरूको सरसफाईका कार्यक्रम समेत संचालन गर्ने नीति बमोजिमका कार्यक्रममा खर्च गर्न जम्मा रकम रु. ५०,००,०००।- (अक्षरेपी रु.पचास लाख) बजेट विनियोजन गरेको छु ।

ड) वन, वातावरण, संस्कृति तथा पर्यटन विकासको प्रवर्द्धन तर्फ

वन, वातावरण, संस्कृति तथा पर्यटन प्रवर्द्धन गर्ने कार्यक्रमकालागि संघीय सरकार, प्रदेश सरकार तथा स्थानीय संघ-संस्थाको सहयोग र साझेदारीमा विविध कार्यक्रमहरू सञ्चालन गरिने छ। स-शर्त कार्यक्रममा तोकिएको बाहेककालागि यस क्षेत्रको विविध कार्यक्रम संचालन गर्न जम्मा रकम रु. ३०,००,०००।- (अक्षरेपी रु.तीस लाख) बजेट खर्च गर्ने गरी विनियोजन गरेको छु ।

च) खेलकुद विकास तथा व्यवस्थापन कार्यक्रम तर्फ

खेलकुदको माध्यमबाट नगरपालिकालाई परिचित गराउन तथा खेल प्रतिभालाई प्रस्फुटन गराउने उद्देश्यले नगरको खेलकुद क्षेत्रको समग्र विकासकालागि खर्च गर्ने गरी जम्मा रु. ३५,००,०००।- (अक्षरेपी रु.पैंतीस लाख) बजेट विनियोजन गरेको छु ।

छ) महिला बालबालिका तथा लक्षित वर्ग र संस्थागत सहयोग कार्यक्रम तर्फ

यस शीर्षक अन्तर्गत शारीरिक असक्त एवम अपाङ्ग, लैङ्गिक समानता तथा पछाडि परेका वर्गहरूको जीवनस्तर अभिवृद्धि गरी सीपमूलक तालिम कार्यक्रम सञ्चालन गरी चेतनाको स्तरवृद्धि गर्न लक्षित वर्ग तर्फ रु.४५,००,०००।- (अक्षरेपी रु.पैंतालिस लाख) बजेट रकम विनियोजन गरेको छु । यसरी नै विभिन्न संघ संस्थाहरूलाई सशक्त रूपमा परिचालन गर्न एवम संस्थागत संरक्षण/प्रवृद्धनका लागि सशर्त रूपमा खर्च गर्न रु.१,००,००,०००।- (अक्षरेपी रु.एक करोड) बजेट रकम विनियोजन गरेकोछु । महिला हिंसा तथा लैंगिक समानता र समावेशीकरणको लागि रकम रु.१५,००,०००।- (अक्षरेपी रु.पन्ध्र लाख) र आगामी आ.व २०७९/८० मा बालमैत्री नगर घोषणा कार्यक्रम गर्न र बालकोष समेतको लागि आवश्यक पर्ने रकम रु.४०,००,०००।- (अक्षरेपी रु.चालीस लाख) बजेट विनियोजन गरेको छु । समावेशी विकास कार्यक्रम (NLR) संचालनकोलागि प्राप्त हुने अनुदान रकम रु.७,००,०००। (अक्षरेपी रु.सात लाख) सोहि कार्यक्रममा खर्च गर्ने गरी विनियोजन गरेकोछु । साथै सहज र छिटोछरितो न्याय सम्पादन गरी न्यायिक अनुभूति गराउन न्यायिक समिति तथा वडा स्तरीय मेलमिलाप केन्द्र व्यवस्थापनको लागि समेत रकम रु.१५,००,०००। (अक्षरेपी रु.पन्ध्र लाख) गरी जम्मा रु.२,२२,००,०००।- (अक्षरेपी रु.दुई करोड बाईस लाख) बजेट खर्च गर्ने गरी विनियोजन गरेको छु ।

ज) भवन तथा सहरी विकास कार्यक्रम तर्फ

नगर र नागरिकको गौरवको रूपमा रहेको कनकाई बहुउद्देश्यीय भवन निर्माण अन्य भौतिक संरचनाको मर्मत संभार गर्न लगानी गर्ने निकायबाट अनुदान/ऋणको व्यवस्थापन गरी खर्च गर्ने गरी रु. १,००,००,०००।- (एक करोड) बजेट विनियोजन गरेको छु ।

झ) विद्युत् विस्तार तथा मर्मत सम्बन्धी कार्यक्रम तर्फ

गत आ.व. देखिनै संचालनमा रहेको उज्यालो नगरी कार्यक्रमलाई निरन्तरता दिन तथा विद्युत् विस्तार र मर्मत सम्भार गर्नकालागि रकम रु. ३५,००,०००।- (अक्षरेपी रु. पैंतीस लाख) बजेट विनियोजन गरेको छु ।

ञ) तथ्याङ्क सङ्कलन तथा विवरण अध्यावधिक समेतका कार्यक्रम तर्फ

कनकाई नगरपालिकाका भिन्न रहेका अव्यवस्थित बसोवासी, सुकुम्बासी, दलित तथा ऐलानी जग्गाहरूको तथ्याङ्क आध्यावधिक र नाप-जाँचको कार्य भइरहेको र यस कार्यको उद्देश्य प्राप्ति तथा नगर प्रोफाईल लगायत नगरको विभिन्न क्षेत्रको तथ्याङ्कहरू सङ्कलन, अभिलेखन तथा व्यवस्थापन कार्य निरन्तर संचालन गर्नकालागि आवश्यक पर्ने रकम खर्च गर्ने गरी रु. ४०,००,०००।- (अक्षरेपी चालिस लाख) बजेट विनियोजन गरेको छु ।

ट) सहकारी प्रवर्द्धन कार्यक्रम तर्फ

नगर भित्र रहेका सहकारीको नियमन , अनुगमन, प्रवर्द्धन तथा विकासकालागि आवश्यक पर्ने बजेट रकम रु.१५,००,०००।- (अक्षरेपी पन्ध्र लाख) खर्च गर्ने गर्ने गरी विनियोजन गरेको छु ।

ठ) मेयर आवास निर्माण तथा संभार कार्यक्रम तर्फ

नगरमा रहेका अति विपन्न तथा गरीब परिवारलाई विगत आ.व. देखिनै निर्माण भई निरन्तर संचालनमा रहेको मेयर आवास कार्यक्रमलाई आगामी वर्ष भित्रमा १५० घरपरिवारलाई आवास उपलब्ध गराउने उद्देश्य स्वरूप मेयर आवास कार्यक्रमलाई निरन्तरता दिनकालागि जम्मा रकम रु.३,५०,००,०००।-(अक्षरेपी तिन करोड पचास लाख) बजेट खर्च गर्ने गरी बजेट विनियोजन गरेको छु ।

ड) फोहोरमैला तथा सरफाई व्यवस्थापन कार्यक्रम तर्फ

नगरको फोहोरमैलाको उचित व्यवस्थापन र सरसफाईकालागि आवश्यक पर्ने सवारी इन्धन, तथा जनशक्तिको व्यवस्थापन साथै नगरको सरसफाईको लागि आवश्यक रकम रु.३५,००,०००।- (अक्षरेपी पैँतीस लाख मात्र) बजेट विनियोजन गरेको छु।तथा आ.व. २०७९/०८० देखि नगरको स्थायी रूपमा फोहोर व्यवस्थापन गर्नकालागि रु.१,००,००,०००।- (एक करोड) बजेट विनियोजन गरेको छु ।

ढ) सूचना प्रविधि तथा सञ्चार कार्यक्रम तर्फ

सूचना प्रविधिको क्षेत्रमा विविध कार्य गरी नगरलाई सूचना प्रविधि मैत्री नगर निर्माण गरिदै लगिने छ।सूचना प्रविधिको बढ्दो प्रयोग तथा इन्टरनेट व्यवस्थापन, सर्भर मर्मत तथा इक्वुपमेन्ट खरिद तथा जडान लागि रकम रु. ३०,००,०००।-(अक्षरेपी तिस लाख) ,र सूचना तथा सञ्चारको तर्फको खर्च तथा व्यवस्थापनका समेतको लागि आवश्यक पर्ने रकम रु.३०,००,०००।-(अक्षरेपी तीस लाख) गरी जम्मा रु.६०,००,०००।-(अक्षरेपी साठी लाख) बजेट विनियोजन गरेको छु । नगर भित्र संचालनमा रहेका संचार माध्यम तथा संचारकर्मीहरुको संरक्षण र प्रवर्द्धनकालागि उचित सम्बोधन गरिनेछ ।

ण) नदी नियन्त्रण कार्यक्रम तर्फ

नगर भित्र रहेका कनकाई, बिरिड समेतका नदी नियन्त्रण कार्य विगत र चालु आ.व. मा झै आगामी वर्ष पनि निरन्तरता दिइएको छ । उक्त कार्यकालागि रकम रु. १,५०,००,०००।-(अक्षरेपी एक करोड पचास लाख)खर्च गर्ने गरी बजेट विनियोजन गरेको छु ।

त) नगरपालिकाको विविध कार्यक्रम तर्फ

नगरपालिकाको दैनिक कार्यलाई चुस्त-दुरुस्त राखी सेवा प्रवाह गर्न, सेवाग्राहीको बसाई व्यवस्थापन समेतलाई मध्यनजर गर्दै प्रशासनिक भवनको बाकी निर्माण तथा मर्मत र फर्निचर फिक्चरका लागि आवश्यक पर्ने रकम

रु.५०,००,०००।- (अक्षरेपी पचास लाख), नयाँ चारपाङ्ग्रे सवारी साधन खरिदमा आवश्यक पर्ने अनुमानित रकम रु.६०,००,०००।- (अक्षरेपी साठी लाख), नगरका सवारी साधन मर्मत/संभारका लागि रु.१५,००,०००।- (अक्षरेपी पन्ध्र लाख), सेवा खरिद वापत रु. १५,००,०००।- (अक्षरेपी पन्ध्र लाख) तथा मेसिनरी औजार खरिद तथा मर्मत वापत रु. २५,००,०००।- (अक्षरेपी पच्चीस लाख) समेत गरी जम्मा रु.१,६५,००,०००।- (एक करोड पैसठी लाख) बजेट विनियोजन गरेको छु ।

थ) नगरपालिकाको विविध कोष तथा कार्यक्रम तर्फ

नगर क्षेत्र भित्र हुन सक्ने सम्भावित प्राकृतिक प्रकोप, बाढी, पहिरो, आगलागी, नदी कटान जस्ता विपद् बाट नागरिकको जीवन रक्षाको लागि नगरपालिकामा स्थापना भएको विपद् व्यवस्थापन कोषमा रु.५०,००,०००।- (अक्षरेपी पचास लाख), युवा स्वरोजगार कार्यक्रम लागि रु.१,००,००,०००।- (अक्षरेपी एक करोड), पूँजीगत परामर्श सेवाका लागि रकम रु. ४०,००,०००।- (अक्षरेपी चालिस लाख), प्राथमिकताको आधारमा विभिन्न योजनाहरूमा संघ तथा प्रदेश सरकारको साझेदारीमा संचालन हुने कार्यक्रम तथा योजनाको भुक्तानीकोलागि नगरले व्यहोर्नु पर्ने अनुमानित रकम (समपूरक कोष) रु. २,००,००,०००।- (अक्षरेपी दुई करोड) र नगरका गौरवका आयोजना र विविध कार्यक्रम तथा योजना संचालन गर्न आवश्यक रकम विभिन्न सरोकारवाला निकायबाट प्राप्त हुनसक्ने अनुदान/ऋण प्राप्त भए पश्चात मात्र खर्च गर्ने गरी रकम रु. १,९४,४३,४२०।- (अक्षरेपी एक करोड चौरानब्बे लाख त्रिचालिस हजार चार सय वीस) बजेट विनियोजन गरेको छु ।

द) नगरपालिकाको चालु कार्यक्रम समेतको खर्च तर्फ

संघीय सरकारबाट आ.व. २०७९/८० को बजेट वक्तव्यमा सबै राष्ट्र सेवक कर्मचारीहरूको कार्यप्रतिको मनोबल उच्च राख्न वि.स. २०७९ श्रावण १ देखि लागु हुने गरी तलबमानमा भएको वृद्धिलाई कार्यन्वयन गर्न, हाल खाईपाई आएको महङ्गी भत्तालाई समेत निरन्तरता दिन, कर्मचारीहरूको जोड कोषलाई निरन्तरता दिन तथा कर्मचारीहरूको पारिश्रमिक-तलब भत्ता, जनप्रतिनिधिको सेवा सुविधा लगायत कार्यालय सञ्चालन गर्न समेत चालु खर्च अन्तर्गतका शीर्षक/उपशीर्षकहरूमा आवश्यक पर्ने रकम रु.१२,३०,००,०००।- (अक्षरेपी बाह्र करोड तीस लाख) खर्च गर्ने गरी बजेट विनियोजन गरेको छु ।

ध) वडा स्तरीय चालु/पूँजीगत कार्यक्रम तर्फ

वडाबाट छनौट हुने वडा स्तरीय विभिन्न योजना तथा कार्यक्रम (चालु/पूँजीगत),का लागि न्यूनतम अनुदान र भौगोलिक तथा जनसंख्याको आधार समेतको मापदण्डको आधारमा बाँडफाँड हुने गरी जम्मा रकम रु. ९,०६,१३,०००।- (अक्षरेपी नौ करोड छ लाख तेह्र हजार मात्र) खर्च गर्ने गरी बजेट विनियोजन गरेको छु ।

न) भौतिक पूर्वाधार तथा सडक निर्माण एवम स्तर उन्नति तर्फ

नगरका विभिन्न सडक निर्माण तथा स्तर उन्नतिकोलागि रु. ९३,८७,०००।- (अक्षरेपी त्रियानब्बे लाख सतासी हजार) र सडक बोर्ड मार्फत संचालन हुने योजनाकालागि प्राप्त हुने अनुमानित रकम रु. ५०,००,०००।-

(अक्षरेपी पचास लाख) समेत गरी जम्मा रु. १,४३,८७,०००।- (अक्षरेपी एक करोड त्रिचालीस लाख सतासी हजार) खर्च गर्ने गरी बजेट विनियोजन गरेको छु ।

प) सु-शासन तथा संस्थागत विकास तर्फ

नगरपालिका तथा वडावाट गरिने सिफारिसहरुलाई स्वचालित प्रविधिको प्रयोग गरी सेवाग्राहीले आफ्नो इमेलमा नै सेवा प्राप्त गर्न सक्ने गरी सेवा संचालन गर्न, अफिस अटोमेसन तथा इ-पेमेन्टको प्रयोगका साथै कागजको कम प्रयोगयुक्त संगठनको अवधारणालाई आत्मासाथ गर्दै प्राथमिकताको आधारमा सेवालाई प्रविधिमा जोड्दै अनलाइनमा आवद्ध गराउन र सु-शासन तथा संस्थागत विकासका समेतकालागि आवश्यक रकम रु. ३५,००,०००। (पैंतीस लाख) बजेट खर्च गर्ने गरी विनियोजन गरेकोछु ।

फ) दायित्वमा रहने योजना तथा संचित कोषवाट संचालन हुने कार्यक्रम तर्फ

विविध कारणले नगरमा सम्झौता भई आर्थिक वर्षको अन्त्यमा समेत पूरा हुन नसकेका योजना तथा कार्यक्रमहरुको उद्देश्य प्राप्ति गरी सम्झौता बमोजिम कार्य सम्पादन पश्चात दायित्वमा रही आगामी आ.व. २०७९/०८० मा कार्य सम्पन्न गर्ने गरी भुक्तानी दिनुपर्ने तथा स्थानीय संचित कोषमा बाँकी रहने अनुमानित रकम रु.३,००,००,०००।- (अक्षरेपी तिन करोड) बजेट सोही बमोजिम खर्च हुने गरी बजेट विनियोजन गरेको छु ।

ब) स-शर्त, समपूरक र विशेष अनुदान कार्यक्रम तर्फ

संघीय सरकारवाट नै तोकिए बमोजिमका कार्यक्रममा खर्च गर्ने गरी चालु र पूँजीगत शीर्षकमा प्राप्त हुने जम्मा रकम रु. २०,२३,००,०००।- (अक्षरेपी बीस करोड तेइस लाख) र प्रदेशनं. १ सरकारवाट प्राप्त हुने रकम रु. १६,१८,०००।- (अक्षरेपी सोह लाख अठार हजार) तोके बमोजिमका कार्यक्रम संचालन हुने गरी विनियोजन गरेको छु । त्यसै गरी, संघ र प्रदेश सरकारवाट समपूरक अनुदान तर्फ प्राप्त हुने जम्मा रकम रु.१,८०,००,०००।- (अक्षरेपी एक करोड असी लाख) गरी जम्मा हुने रकम रु. २२,२९,१८,०००।- (अक्षरेपी बाईस करोड उनान्तिस लाख अठार हजार) तोकिएर आए बमोजिमका योजनामा खर्च गर्ने गरी विनियोजन गरेको छु ।

माथि उल्लेख भए अनुसार सामाजिक सुरक्षा कार्यक्रमकालागि यस नगरलाई प्राप्त हुने अनुमानित रकम रु.२५,००,००,०००।- (अक्षरेपी पच्चीस करोड) सामाजिक सुरक्षा कार्यक्रम सञ्चालन ऐन तथा निर्देशिका बमोजिम नै सञ्चालन हुने व्यहोरा यस सम्मानित नगरसभा समक्ष अवगत गराउन चाहान्छु। यसलाई नगरको आय-व्यय विवरणमा समावेस गरिएको छैन।

सभाध्यक्ष महोदय

नगर सभा सदस्यज्यूहरु ।

अब, म आर्थिक वर्ष २०७९/०८० को नीति तथा कार्यक्रममा उल्लेख भए बमोजिमको परिधि भित्र रहने गरी खर्च गर्न विनियोजित कुल बजेटबाट हालसम्म विभिन्न चालु तथा पूँजीगत शीर्षकहरुमा प्राप्त हुने राजश्व तथा अन्य कुल आम्दानी र सो बमोजिम हुने खर्चहरुको यथार्थ आय-व्यय विवरण यस सम्मानित नगर सभा समक्ष पेश गर्ने अनुमति चाहान्छु ।

कनकाई नगरपालिका
आ.व. २०७९/०८० को अनुमानित आय विवरण तर्फ

(आ.व. २०८०/०८१ र २०८१/०८२ को प्रस्तावित आय अनुमान समेत)

राजस्व शीर्षक नम्बर	आय विवरण	आ.व. २०७८/०७९ को स्वीकृत आय	आ.व. २०७९/०८० को प्रस्तावित आय	आ.व. २०८०/०८१ को अनुमानित आय	आ.व. २०८१/०८२ को अनुमानित आय
११३१३	सम्पत्ति/मालपोत तथा भूमिकर	१०००००००	१५००००००	१७००००००	१९००००००
११३२१	घर जग्गा बहाल कर	२५०००००	५० ०००००	६००००००	७००००००
११३२२	बहाल विटोरी कर	६५०००००	८००००००	८१०००००	८२०००००
११६११	व्यवसाय कर	२००००००	४००००००	५५०००००	६००००००
११४२२	सवारी दर्ता कर	५०००००	१०००००	१५००००	२०००००
१४७४९	मनोरञ्जन कर तथा पर्यटक प्रवेश शुल्क वापत	६०००००	२५०००००	२६०००००	३००००००
१४५२१	प्रदुषण नियन्त्रण तथा फोहोरमैला संकलन शुल्क	५०००००	३००००००	३१०००००	३२०००००
१४४७२	विज्ञापन कर	२०००००	५०००००	५०००००	६०००००
१४२४१	सवारी पार्किङ शुल्क	१०००००	५०००००	५५००००	५०००००
१४२७२	नक्सा पास, दर्ता तथा नवीकरण दस्तुर	३००००००	४००००००	४५०००००	४८०००००
१४२४३	सिफारिस दस्तुर	५००००००	७००००००	७५०००००	८००००००
१४२४५	नाता प्रमाणित दस्तुर	१०००००	४०००००	५०००००	५५००००
१४२२१	न्यायिक सेवा दस्तुर	२००००	३००००	५००००	५५०००
१४१५७	नदीजन्य पदार्थको विक्रीबाट प्राप्त हुने नगद	१५००००००	१५००००००	१५००००००	१७००००००
१४४५२	पुर्वाधार सेवाको उपयोगमा लाग्ने कर	५००००००	५००००००	५००००००	५००००००
१४२१३	अन्य विक्रीबाट प्राप्त हुने रकम वन पैदावार समेत	४००००००	४००००००	४५०००००	४७०००००
१४२४९	अन्य विविध अनुदान प्राप्त	५५००००	१५०००००	७०००००	८०००००
१४२१९	अन्य सेवा शुल्क तथा विक्री बोलपत्र(ब्याकोलोडर/स्काभेटर समेत)	०	५५०००००	६००००००	७००००००
१४२६५	घटना दर्ता दस्तुर	०	५०००००	५०००००	५०००००
	अन्तरिक आय तर्फ कुल जम्मा	५५५७००००	८१५३००००	८७७५००००	९६२०५०००
११३१५	जग्गा रजिष्ट्रेशन दस्तुर	१८००००००	२०००००००	२२००००००	२५००००००
११४५६	सवारी कर प्रदेश	९८५५४२०	९८५५४२०	१०१०००००	१०५०००००
११४११/२१	राजस्व बाँडफाँड वाट प्राप्त (संघ)	८२८४७०००	१००३५९०००	१२०५५९०००	१३०००००००
	राजस्व बाँडफाँड वाट जम्मा प्राप्त	११०७०२४२०	१३०२१४४२०	१५२६५९०००	१६५५०००००
१३१११	वित्तीय समानीकरण प्रदेश	८२९९०००	८२९९०००	१००००००	१०५०००००
	वित्तीय समानीकरण संघ	१४२७०००००	१५०९०००००	१६२००००००	१७०००००००
	वित्तीय समानीकरण जम्मा	१५०९९९०००	१५९१९९०००	१७२००००००	१८०५००००
१३३१३	स-शर्त अनुदान प्रदेश पुँजीगत	१३००००००	१६१८०००	१६१८०००	४००००००
१३३१२	स-शर्त अनुदान चालु संघ		१८०४०००००	२२०४०००००	२३०००००००
१३३१३	स-शर्त अनुदान पुँजीगत संघ	२०६००००००	२१९०००००	२९५०००००	४०००००००
	स-शर्त अनुदान तर्फ कुल	२१९००००००	२०३९१८०००	२५१५१८०००	२७४००००००
१३३१३	समपूरक अनुदान (प्रदेश)	१०००००००	१०००००००	१०००००००	१०००००००
	समपूरक अनुदान (संघ) पुँजीगत	११५०००००	८००००००	१०००००००	१५००००००

	समपूरक तर्फ जम्मा	२१५०००००	१८००००००	२०००००००	२५००००००
	विशेष अनुदान प्रदेश	०	०	०	५००००००
	विशेष अनुदान संघ	२१६०००००	०	०	२०००००००
	विशेष अनुदान तर्फ जम्मा	२१६०००००	०	०	२५००००००
१३४११	नेदरल्याण्ड लेप्रोसी रिलिफ (NLR) नेपाल	७०००००	७०००००	७०००००	०
१३३१९	सडक बोर्ड नेपाल	४०५००००	५००००००	५००००००	५००००००
१३४११	संघ प्रदेश तथा दातृ निकायवाट समेत प्राप्त अनुदात तथा ऋण समेत	१००००००००	११०००००००	१००००००००	१००००००००
	गत आ.व. को दायित्वामा रहेका योजनाहरको मौज्दात तथा स्थानीय संचित कोषमा रहने रकम समेत	५०००००००	३०००००००	०	०
	विविध जम्मा	१५४७०५०००	१४५७०००००	१०५७०००००	१०५००००००
	कुल जम्मा बजेट	७३००७१४२०	७३८५६१४२०	७८९६२७०००	८४६२०५०००

कनकाई नगरपालिका
आ.व. २०७९/०८० समेतको अनुमानित व्यय विवरण

(आ.व. २०८०/०८१ र २०८१/०८२ को प्रस्तावित व्यय अनुमान समेत)

खर्च शिर्षक	विवरण	आ.व. २०७८/०७९ को अनुमानित व्यय रकम	आ.व. २०७९/०८०को लागि प्रस्तावित व्यय अनुमान	आ.व. २०८०/८१ को प्रस्तावित व्यय अनुमान	आ.व. २०८१/८२ को प्रस्तावित व्यय अनुमान
	विपद् व्यवस्थापन (महामारी नियन्त्रण समेत)	१०००००००	५००००००	५५०००००	६००००००
	नदी नियन्त्रण	१५००००००	१५००००००	१३००००००	१००००००
	शिक्षा	१२०३००००	२०५०००००	१८००००००	१८००००००
	स्वास्थ्य	१५००००००	१५००००००	१५५०००००	१६००००००
	तथ्याङ्क संकलन	५००००००	४००००००	३००००००	२००००००
	कृषि र पशुपालन	१५००००००	२२५०००००	२०००००००	१७५०००००
	बालमैत्रीनगर कोष समेत	२००००००	४००००००	१००००००	१००००००
	सूचना प्रविधि नेटवर्क समेत	२५०००००	३००००००	४००००००	४५०००००
	वन वातावरण तथा पर्यटन विकास	५००००००	३००००००	४००००००	५००००००
	सहकारी प्रवर्धन तथा सम्बर्धन	१००००००	१५०००००	२००००००	२५०००००
	फोहोरमैला व्यवस्थापनका सवारी साधन मर्मत , इन्धन र तलव, फोहोरमैला व्यवस्थापना लागि सेयर खरिद समेत	२५०००००	१३५०००००	४००००००	४००००००
	सुशासन संस्थागत विकास तथा व्यवस्थापन - अफिस अटोमेशन समेत	३५०००००	३५०००००	४००००००	५००००००
	विद्युतीकरण विस्तार तथा मर्मत	३००००००	३५०००००	४००००००	४५०००००
	लक्षित वर्गको सम्बर्द्धन	३५०००००	४५०००००	५००००००	६००००००
	संघ सस्था तथा संस्थागत सहयोग/अनुदान	३५०००००	१०००००००	८५०००००	६५०००००
	वडालाई दिने अनुदान (चालु तथा पूँजीगत)	९०००००००	९०६१३०००	१००००००००	१०५००००००
	चालु खर्च (तलव),भत्ता, कार्यलय संचालन समेत	९५१०००००	१२३००००००	१३५००००००	१४५००००००
	प्रशासनिक भवनको बाकी संरचना निर्माण कार्यालय व्यवस्थापन र फर्निचर समेत	५००००००	५००००००	६००००००	६००००००
	सवारी साधन खरिद	१५०००००	६००००००	०	८००००००
	मेसिनरी औजार खरिद तथा मर्मत		२५०००००	३५०००००	४००००००
	सूचना तथा संचार	२५०००००	३००००००	४००००००	५००००००
	खानेपानी तथा ढल व्यवस्थापन	२५०००००	५००००००	६००००००	७५०००००
	बहुउद्देश्यीय/सार्वजनिक भवन निर्माण	१६५०००००	१०००००००	१५००००००	१५००००००
	सडक निर्माण तथा स्तरोन्नति	३००००००	९३८७०००	१५००००००	१७५०००००
	लैङ्गिक समानता तथा समावेशीकरण	१००००००	१५०००००	२००००००	२५०००००
	मेयर आवास कार्यक्रम	१०००००००	३५००००००	४०००००००	४०००००००
	न्यायिक समिति व्यवस्थापन	१३०००००	१५०००००	१८०००००	२००००००
	खेलकुद विकास तथा व्यवस्थापन	२५०००००	३५०००००	४००००००	४५०००००
	सडक बोर्ड मार्फत संचालन हुने योजना	४००००००	५००००००	५००००००	५००००००
	समावेशी विकास कार्यक्रम (NLR)	७००००००	७००००००	७००००००	०
	प्राथमिकताका आधारमा समपूरक कोषवाट	२०००००००			

संचालन हुने योजनाहरूकालागि		२०००००००	२५००००००	२५००००००
विशेष अनुदान (संघ)	२१६०००००	०	०	२५००००००
सवारी साधन मर्मत	१००००००	१५०००००	१७०००००	२००००००
सेवा खरिद		१५०००००	२५०००००	३००००००
पूँजीगत परामर्श सेवा	३००००००	४००००००	४५०००००	५००००००
युवा स्वरोजगार	१०००००००	१०००००००	५००००००	५००००००
ससर्त अनुदान प्रदेश	१३००००००	१६१८०००	१६१८०००	४००००००
ससर्त अनुदान (संघ)	२०६००००००	२०२३०००००	२४९९०००००	२७०००००००
समपुरक अनुदान (प्रदेश)	१०००००००	१०००००००	१०००००००	१०००००००
विविध कार्यक्रम तथा गौरवका योजनाका संचालनको लागि	४८८४१४२०	१९४४३४२०	२९९०९०००	६७०५०००
समपुरक अनुदान (संघ)	११५०००००	८००००००	१०००००००	१५००००००
गत वर्षको दायित्वमा रहेका योजना तथा कार्यक्रमको भुक्तानी तथास्थानीय संचित कोषबाट संचालन हुने योजना तथा कार्यक्रमका लागि	५०००००००	३०००००००	०	०
	७३००७१४२०	७३८५६१४२०	७८९६२७०००	८४६२०५०००

वडागत बजेट सिलिड

वडा नं.	सामान्य अनुदान	सूत्रमा आधारित भूगोल २० प्रतिशत	सूत्रमा आधारित जनसंख्या ८० प्रतिशत	थप अनुदान	कुल जम्मा
१	६५०००००	१०१४३००	२२९३२००	३३५००	९८४१०००
२	६५०००००	११५९२००	२७७२०००	०	१०४३१२००
३	६५०००००	६३६३००	४५८६४००	०	११७२२७००
४	६५०००००	८७५७००	३७२९६००	०	१११०५३००
५	६५०००००	९१९८००	३५२८०००	०	१०९४७८००
६	६५०००००	७३०८००	१५१२०००	१८६२००	८९२९०००
७	६५०००००	२५८३००	२४६९२००	११५१००	९३४३०००
८	६५०००००	४५३६००	२२४२८००	११३६००	९३१००००
९	६५०००००	२५२०००	२०६६४००	१६४६००	८९८३०००
जम्मा	५८५०००००	६३०००००	२५२०००००	६१३०००	९०६१३०००

नोट: उल्लेखित बजेट शिर्षकमा सामाजिक सुरक्षा वापत प्राप्त भई खर्च हुने अनुमानित रकम रु.२५,००,००,०००।- (पच्चिस करोड) यस आय/व्यय विवरणमा समावेश गरिएको छैन।

सभाध्यक्ष महोदय

सम्पूर्ण नगरसभा सदस्यज्यूहरू

मैले यस सम्मानीत नगरसभा समक्ष प्रस्तुत गरेको आ.व. २०७९/८० को बजेटको कार्यन्वयनबाट नगरको आर्थिक वृद्धि हासिल हुने, कृषि, स्वास्थ्य र शिक्षा क्षेत्रको रूपान्तरणको थप आधार निर्माण हुने, आधारभूत पूर्वाधार निर्माण हुने स्थानिय गरिविमा कमी आउने, न्यायपूर्ण समाज निर्माण हुने, निजी क्षेत्रको लगानी र नगरको लगानीको कारण कनकाई नगर समवृद्धिको शिखरमा पुग्ने अपेक्षा लिएको छु। नेपाल सरकार र प्रदेश सरकारले लिएको आर्थिक वृद्धि र समस्टिगत आर्थिक स्थायीत्वसहितको सन्तुलित आर्थिक नितिले दिगो विकासको आधार सिर्जना हुनेछ।

हाल विस्व अर्थतन्त्रमा देखिएको आर्थिक उतार चडावका प्रभावले नेपालमा समेत देखिन सक्ने उतार चडाव, पेट्रोलियम पदार्थको मुल्यमा आउनसक्ने अस्वभाविक वृद्धि, जलवायु परिवर्तनले पार्न सक्ने असर र बढ्दो प्रकोपजन्य जोखिमले बजेटको कार्यन्वयनमा प्राप्त गर्ने नतिजामा समेत असर पुर्याउन सक्ने देखिन्छ। यस अर्थ माथि उल्लेख गरिएका समग्र अव्ययमा तोकिए बमोजिमका कार्यक्रमहरूमा गरिने खर्चबाट यस नगरका नगरवासीको आय स्तरमा वृद्धि भई नागरिकहरूको जीवनस्तरमा सुधार आउने अपेक्षा लिएको छु।

प्रस्तुत बजेट तर्जुमाका क्रममा नगरप्रमुखज्यू र सम्पूर्ण नगरसभासदस्य ज्यूहरूबाट प्राप्त सहयोग प्रति हार्दिक सम्मन एवम आभार व्यक्त गर्दछु। यसरीनै बजेट तर्जुमाकै प्रकृत्यामा अमूल्य सुझावका लागि नगरमा रहेका सम्पूर्ण राजनैतिक दल र राजनैतिकदलका भातृ संघ/संगठनहरू नगरका विभिन्न बिषयगत समितिहरू, सम्पूर्ण राष्ट्रसेवक कर्मचारीहरू, बजेट लेखन कार्यमा खटिनुहुने कर्मचारीहरू, निजि तथा सहकारी क्षेत्र, संचारकर्मी एवम पत्रकारहरू, नगरको आर्थिक तथा सामाजिक विकासमा कर तिरी नगरको विकासमा योगदान पुर्याउनुहुने सम्पूर्ण करदाताहरू प्रति हृदय देखि धन्यवाद दिन चाहान्छु। साथै सम्पूर्ण नगरवासी दिदि बहिनी तथा दाजुभाइहरूलाई कनकाई नगरको विकास प्रयास र नागरिकको जीवन स्तरमा उल्लेखिय परिवर्तन ल्याउने कार्यमा हातेमालो गर्दै अगाडी बढ्न हार्दिक अनुरोध गर्दछु।

सभाध्यक्ष महोदय

सम्पूर्ण नगरसभा सदस्यज्यूहरू

अन्त्यमा, अब म यस नगरपालिकाको आ.व. २०७९/०८० को आर्थिक विधेयक २०७९ र विनियोजन विधेयक २०७९ लाई नगरसभा समक्ष छलफलको लागि निर्णयार्थ पेश गर्दछु।

धन्यवाद ।

आशा सिवाकोटी

(नगर उपप्रमुख)

कनकाई नगरपालिका

मिति २०७९/०३/१०